




Estd. 1917

# पटना विश्वविद्यालय Patna University



## Patna University In News (02.04.2023)

### पटना वीमेंस कॉलेज में प्रोफेशनल एथिक्स पर आयोजित हुआ वर्कशॉप

**पटना.** पटना वीमेंस कॉलेज की ओर से नॉन टीचिंग स्टाफ के लिए एक दिवसीय प्रोफेशनल एथिक्स पर वर्कशॉप का आयोजन किया गया. भारत सरकार के मास्टर ट्रेनर अमिताभ प्रसाद मुख्य वक्ता के तौर पर थे. सोशल साइंस की डीन डॉ अमिता जायसवाल ने वहां मौजूद लोगों को कार्यस्थल पर प्रोफेशनल एथिक्स क्यों जरूरी है, इस पर प्रकाश डाला. उन्होंने मौजूद एथिक्स कमेटी के बारे में भी बताया. अमिताभ प्रसाद ने विभिन्न एक्टिविटी और अभ्यास के जरिये कई बिंदुओं पर चर्चा की. उन्होंने गैर कानूनी एथिक्स से होने वाले नुकसान पर भी बातें की. उन्होंने वहां मौजूद स्टाफ को अपने किये गये कार्यों के आंकलन करने की बात की.



Sun, 02 April 2023

<https://epaper.prabhatkh.>



प्रभात खबर

## महिला कॉलेजों में जुलाई में शुरू होगी नये सत्र की पढ़ाई


**पटना.** पटना वीमेंस कॉलेज ने नये सत्र 2023-24 में एडमिशन के लिए आवेदन प्रक्रिया शुरू कर दी है. पीडब्ल्यूसी के विभिन्न यूजी व पीजी कोर्स में एडमिशन के लिए छात्राएं 31 मई तक आवेदन कर सकती हैं. इसके साथ शहर के विभिन्न महिला कॉलेजों में एडमिशन के लिए यूनिवर्सिटी की ओर से एडमिशन के लिए नोटिस जारी किया जायेगा. मगध महिला कॉलेज के लिए पटना यूनिवर्सिटी एडमिशन के लिए नोटिस जारी करेगा. वहीं, जेडी वीमेंस कॉलेज, श्री अरविंद महिला कॉलेज, गंगा देवी महिला कॉलेज में नये सत्र में एडमिशन के लिए पाटलिपुत्र यूनिवर्सिटी आवेदन तिथि जारी करेगा. संभवतः सभी कॉलेजों में नये सत्र की पढ़ाई एक जुलाई से शुरू हो जायेगी.

कॉलेजों में हर साल हजारों की संख्या में छात्र-छात्राएं शहर में मौजूद कॉलेजों में अपना एडमिशन लेती हैं. बिहार बोर्ड ने 10वीं और 12वीं बोर्ड परीक्षा का रिजल्ट जारी कर दिया है. इसके बाद सीबीएसइ भी मई में रिजल्ट जारी कर देगा. इसके बाद एडमिशन प्रक्रिया शुरू होगी. स्टूडेंट्स अपीयरिंग में ही आवेदन कर सकती हैं. एडमिशन के समय सभी सर्टिफिकेट जमा करने होते हैं. **सबसे पहले पीडब्ल्यूसी ने जारी की आवेदन प्रक्रिया** : नये सत्र में सबसे पहले पीडब्ल्यूसी ने एडमिशन प्रक्रिया शुरू कर दी है. एडमिशन के लिए एंट्रेंस टेस्ट और रिजल्ट जून में जारी कर दिया जायेगा. वहीं, एडमिशन जून के अंतिम सप्ताह तक समाप्त कर लिया जायेगा. कक्षाएं जुलाई से शुरू कर दी जायेगी.



Estd. 1917

# पटना विश्वविद्यालय Patna University



Patna University In News (02.04.2023)

दैनिक भास्कर

## पीयू : रजिस्ट्रेशन व फॉर्म भरने की तिथि जारी

पटना | पटना विश्वविद्यालय में रजिस्ट्रेशन से लेकर फीस जमा करने और परीक्षा फॉर्म भरने तक की तिथि जारी कर दी गयी है। शनिवार से ये ऑनलाइन फॉर्म भरने की प्रक्रिया शुरू भी हो गयी है। इसके बाद तुरंत परीक्षा का शेड्यूल भी जारी कर दिया जायेगा। मई तक सभी परीक्षाओं को लेकर जून में रिजल्ट जारी करने का लक्ष्य रखा गया है ताकि नामांकन प्रक्रिया समय पर की जा सके और किसी भी छात्र को कोई परेशानी न हो। कुछ परीक्षा गर्मी की छुट्टियों के दौरान भी रखे गये हैं। ताकि जो एक-दो महीने भी देरी है उसे भी दूर कर सत्र को पटरी पर रखा जा सके।


**पीयू : स्नातक सेमेस्टर-2 में रजिस्ट्रेशन 10 तक :** पटना यूनिवर्सिटी ने रजिस्ट्रेशन का नोटिस जारी किया है। स्नातक सेमेस्टर-2 शैक्षणिक सत्र 2022-25 रेगुलर और सेल्फ फाइनेंसिंग कोर्स के लिए रजिस्ट्रेशन 10 अप्रैल तक करा सकते हैं।

**सेमेस्टर-3 : 4 अप्रैल तक जमा करें :** पीजी सेमेस्टर-3 के रेगुलर और सेल्फ फाइनेंसिंग कोर्स-2021-23 के तीसरे सेमेस्टर के विद्यार्थी 4 अप्रैल तक एडमिशन फीस दे सकते हैं। वहीं बैचलर इन फाइन आर्ट सेमेस्टर-4 सत्र-2020-24, सेमेस्टर-6 सत्र 2019-23 और सेमेस्टर-8 सत्र 2018-22 का फीस 10 अप्रैल तक ऑनलाइन भर सकते हैं।





Estd. 1917

# पटना विश्वविद्यालय Patna University



## Patna University In News (02.04.2023)


 दैनिक जागरण  
DT 2/3/23  
**प्रो. अनिल ने विभागाध्यक्ष का पदभार किया ग्रहण**  
जागरण संवाददाता, पटना : पटना विश्वविद्यालय के स्नातकोत्तर भूगर्भ शास्त्र विभाग के विभागाध्यक्ष के रूप में प्रो. अनिल कुमार ने शनिवार को पदभार ग्रहण किया। प्रो. अनिल वर्तमान में विश्वविद्यालय के छात्र कल्याण संकाय अध्यक्ष (डीन) भी हैं। इनके पदभार ग्रहण करने पर पटना विश्वविद्यालय शिक्षक संघ के महासचिव डा. अभय कुमार ने गुलदस्ता देकर उनका स्वागत किया तथा अपार हर्ष व्यक्त किया। उन्होंने कहा कि इनके नेतृत्व में भूगर्भ विभाग निरंतर आगे बढ़ेगा। मौके पर पूर्व विभागाध्यक्ष भूगर्भ शास्त्र प्रो. अतुल आदित्य पांडेय, डा. प्रभाष कुमार चौधरी, डा. शंकर कुमार, डा. अशोक कुमार झा सहित विभाग के गणमान्य शिक्षक और कर्मचारी मौजूद रहे।

 दैनिक जागरण  
DT 2/3/23  
**पटना विश्वविद्यालय में सेल्फ फाइनांस कोर्स परीक्षा फार्म भरने की प्रक्रिया शुरू**  
जागरण संवाददाता, पटना : पटना विश्वविद्यालय ने यूजी सेल्फ फाइनांस कोर्स सेमेस्टर थ्री, सत्र 2021-24 और सेमेस्टर पांच, सत्र 2020-23 का आनलाईन परीक्षा फार्म भरने की तिथि घोषित की है। विद्यार्थी छह अप्रैल तक बिना विलंब शुल्क और सात से 11 अप्रैल तक 50 रुपये प्रतिदिन विलंब शुल्क के साथ आनलाईन परीक्षा फार्म भर सकते हैं।



Estd. 1917

# पटना विश्वविद्यालय Patna University



## Patna University In News (02.04.2023)

हि हिन्दुस्तान

### वीमेंस कॉलेज में पेशेवर नैतिकता पर हुई कार्यशाला

पटना। पटना वीमेंस कॉलेज के मदर वेरोनिका एक्सीलेंस एंड इनोवेशन सेंटर में शनिवार को गैर शिक्षण कर्मचारियों के लिए कार्यशाला का आयोजन किया गया। कार्यशाला पेशेवर नैतिकता विषय पर हुई। मास्टर ट्रेनर अमिताभ प्रसाद कार्यशाला में संसाधन व्यक्ति के रूप में मौजूद रहे। अमिताभ प्रसाद ने विभिन्न गतिविधियों के माध्यम से पेशे में नैतिकता के महत्व को समझाया। सामाजिक विज्ञान संकाय की डीन डॉ. अमिता जायसवाल ने कहा, समय की मांग है कि लोग कार्यस्थल पर नैतिक मूल्यों को अपनाएं। इस मौके पर प्राचार्या डॉ. सिस्टर एम रश्मि एसी, डॉ. कुमकुम रानी व कॉलेज के नॉन टीचिंग कर्मचारी उपस्थित थे।

हि हिन्दुस्तान

### पीयू: प्रो. अनिल कुमार ने पदभार संभाला

पटना। पटना विश्वविद्यालय के भूगर्भशास्त्र का अध्यक्ष प्रो. अनिल कुमार को बनाया गया है। प्रो. अनिल कुमार ने शनिवार को पदभार संभाल लिया। इन्हें प्रो. अतुल आदित्य पांडेय का टर्म समाप्त होने पर रोटेशनल प्रक्रिया के तहत अध्यक्ष बनाया गया है। प्रो. अनिल कुमार छात्र कल्याण संकायाध्यक्ष भी हैं। प्रो. अतुल पांडेय ने अपने तीन साल के कार्यकाल में बहुत ही सराहनीय कार्य किये। प्रो. अनिल के अध्यक्ष बनने पर कई शिक्षकों ने स्वागत किया।